

మేడ్చల్

ఉప్పల్ పిఎస్ పరిధి రామంతాపూర్ చర్చి కాలనీకి చెందిన మరియు(50), అమాయక ప్రజలను అసరాగా చేసుకొని డబుల్ టెడ్ రూమ్స్, ప్రభుత్వ ఫ్లాట్లు, ప్రభుత్వ ఉద్యోగం ఇప్పిస్తానని అశచూషి భారీ మోసం చేసిన ఘటనపై పోలీసులు కేసు నమోదు చేసారు.

డబుల్ టెడ్ రూమ్స్, ప్రభుత్వ ఫ్లాట్లు, ప్రభుత్వ ఉద్యోగం ఇప్పిస్తానని మరియు మాయమాటలు చెప్పే సుమారు 80మంది వద్ద కోటి ఎనభై లక్షల రూపాయలు వసూలు చేసింది.

Published from Hyderabad, Kadapa, Guntur, Kurnool, Khammam, Vijayawada & Warangal

సంపుటి: 19 సంఛిక: 107

కడప, 2-03-2026, సోమవారం

పేజీలు: 8

వెల: 1.00



ఏపీని 'జస్టిస్ సిటీ'కి మోడల్ గా తీర్చిదిద్దాలి

అమరావతిలో జస్టిస్ సిటీ ఏర్పాటుకు సహకరిస్తాం: సీఎం చంద్రబాబు

విజయవాడ, మార్చి 01: రాజధాని అమరావతి నిర్మాణానికి రైతులు 33 వేల ఎకరాలు ఇవ్వడమే మధ్యవర్తిత్వం (ఆర్బిట్రేషన్) విజయానికి ఉదాహరణ అని ఆంధ్రప్రదేశ్ ముఖ్యమంత్రి నారా చంద్రబాబు నాయుడు తెలిపారు. విజయవాడ వేదికగా జరిగిన ఆర్బిట్రేషన్ సదస్సులో సీఎం చంద్రబాబు మాట్లాడుతూ.. అమరావతిలో జస్టిస్ సిటీ ఏర్పాటుకు పూర్తిగా సహకరిస్తామని హామీ ఇచ్చారు. విజయవంతమైన మధ్యవర్తిత్వానికి గౌరవ వేతనం ఇస్తామన్నారు.

అమరావతిలో జ్యూడిషియల్ అకాడమీ, ఇంటర్నేషనల్ లా కౌన్సిల్ కు సహకరిస్తామని పేర్కొన్నారు. అమరావతిలో మధ్యవర్తిత్వ కేంద్రం ఏర్పాటుకు సహకరిస్తామని తెలిపారు. అమరావతిని 'బ్లూ-గ్రీన్' సిటీగా నిర్మాణం చేస్తామని ప్రకటించారు. ఈ రోజు (ఆదివారం) సుప్రీంకోర్టు ప్రధాన న్యాయమూర్తి జస్టిస్ సూర్యకాంత్

రాజధాని అమరావతిలోనే ఉన్నారన్నారు. ఆయన ఇక్కడ ఉండడం తనకు చాలా సంతోషంగా ఉందన్నారు.

జస్టిస్ సూర్యకాంత్.. ఈ రోజు తిరుమలలో శ్రీవారిని దర్శించుకుని ఇక్కడికి వచ్చారని తెలిపారు. రాజధాని కోసం రైతులు ముందుకొచ్చి 33 వేల ఎకరాలు ఇచ్చారని ఈ సందర్భంగా సీఎం చంద్రబాబు వివరించారు. రాజధాని అమరావతిని గొప్ప నగరంగా నిర్మిస్తున్నామని పేర్కొన్నారు. అమరావతిలో నివసించే వారు 20 ఏళ్లు ఎక్కువగా జీవిస్తారన్నారు.

2047 నాటికి భారత్ నెంబర్ వన్ ఆర్థిక వ్యవస్థగా మారుతుందని సీఎం చంద్రబాబు విశ్వాసం వ్యక్తం చేశారు. మన దేశానికి యువత, టెక్నాలజీ పెద్ద బలమని ఈ సందర్భంగా ఏపీ సీఎం చంద్రబాబు అభివర్ణించారు.

గల్ఫ్ దేశాల్లో ఉన్న ఏపీ ప్రజలు ఆందోళన పడొద్దు: మంత్రి కొండపల్లి

అమరావతి: ఇరాన్- ఇజ్రాయెల్ దేశాల మధ్య నెలకొన్న ఉద్రిక్తత నేపథ్యంలో గల్ఫ్ దేశాల్లో ఉన్న ఆంధ్రప్రదేశ్ ప్రజలు ఆందోళన చెందాల్సిన అవసరం లేదని, రాష్ట్ర ఎన్.ఆర్.ఐ. సాధికారిత్వ వ్యవహారాల శాఖ మంత్రి కొండపల్లి శ్రీనివాస్ పేర్కొన్నారు. ఈ మేరకు మంత్రి కొండపల్లి ప్రతీకా ప్రకటన విడుదల చేశారు. ఆయా దేశాల్లో ఉంటున్న విద్యార్థులు, ఉద్యోగులు, వర్కాటకులు సహా ఇతర రాష్ట్ర పౌరులు ఎవరూ ఆందోళనకు గురి కావాలని అవసరం లేదని మంత్రి స్పష్టం చేశారు. సాధారణ పరిస్థితులు నెలకొనే వరకూ సంయమనం పాటించాలని, త్వరలోనే విమాన సర్వీసులు ప్రారంభం కానున్నాయని మంత్రి తెలిపారు. ఇండియన్ ఎంబసీ(లో) ఆయా దేశాల్లో ఉన్న రాష్ట్ర పౌరులందరూ సమాధు చేసుకోవాలని మంత్రి కొండపల్లి కోరారు.

మంత్రి కోరారు. ముఖ్యమంత్రి నారా చంద్రబాబు నాయుడు ఎప్పటికప్పుడు పర్యవేక్షిస్తూ ఇన్నా ఆదేశాలు, సూచనల మేరకు ఎప్పటికప్పుడు ఆంధ్రప్రదేశ్ ప్రభుత్వం కేంద్ర విదేశాంగ శాఖతో సంప్రదింపులు జరుపుతోందని మంత్రి కొండపల్లి శ్రీనివాస్ తెలిపారు.

ప్రభావిత దేశాల్లో ఉన్న రాష్ట్ర పౌరులందరినీ కాపాడేందుకు



ఆందోళన వద్దు..

ఇరాన్, ఇజ్రాయెల్ ప్రాంతాల్లో ఉన్న భారతీయుల భద్రతపై కేంద్ర ప్రభుత్వం, భారత విదేశాంగ శాఖ నిరంతరం పర్యవేక్షిస్తున్నాయని, మీడియా ద్వారా సరైన సమాచారం తెలుసుకుని, ఎప్పటికప్పుడు ఇండియన్ ఎంబసీలకు అందుబాటులో ఉండాలని మంత్రి కొండపల్లి శ్రీనివాస్ సూచించారు. గగనతలంలో నెలకొన్న ప్రస్తుత పరిస్థితుల కారణంగా విమానాల రవాణా ఆలస్యం అవుతోందని, త్వరలోనే విమానయాన సేవలు పునరుద్ధరిస్తామని మంత్రి ఆశాభావం వ్యక్తం చేశారు. పరిస్థితులు సాధారణ స్థితికి వచ్చే వరకు, ఉద్రిక్త పరిస్థితులు ఉన్న ప్రాంతాలకు దూరంగా ఉండేందుకు ప్రయత్నం చేయాలని రాష్ట్ర పౌరులను

ఏపీ ప్రభుత్వం చర్యలు తీసుకుంటుందని కొండపల్లి శ్రీనివాస్ పేర్కొన్నారు. అత్యవసర పరిస్థితులలో ఏపీ ఎన్బిఆర్ హెల్ప్ లైన్ నెంబర్లు +91 8500027678, +91 0863 2340678 నంబర్లకు కాల్ చేయాలని, మరింత సమాచారం కోసం ట్విట్టిబిజ్/జీమెయిల్/జీమెయిల్/వెబ్ సైట్ ను సంప్రదించాలని మంత్రి విజ్ఞప్తి చేశారు. ఏ విధమైన తప్పుడు సమాచారాన్ని నమ్ముకుండా, స్థానిక అధికారులు, అధికారిక మీడియా ప్రకటనల సమాచారం మాత్రమే ఫాలో కావాలని మంత్రి కొండపల్లి శ్రీనివాస్ కోరారు.

కాకాణి గోవర్ధన్ రెడ్డిని కాకి గోల: ఎమ్మెల్యే సోమిరెడ్డి

నెల్లూరు, మార్చి 01: వైసీపీ నేత, మాజీ మంత్రి కాకాణి గోవర్ధన్ రెడ్డి ఓటమి నుంచి ఇంకా తేరుకోలేదని టీడీపీ సీనియర్ నేత, సర్వేపల్లి ఎమ్మెల్యే సోమిరెడ్డి చంద్రమోహన్ రెడ్డి వ్యంగ్యంగా అన్నారు. అందుకే ఆయనకు నిద్రవట్టక పిచ్చి కూతలు



కూస్తున్నారంటూ ఎద్దేవా చేశారు. కాకాణి గోవర్ధన్ రెడ్డిని కాకి గోలగా ఆయన అభివర్ణించారు.

ఆదివారం నెల్లూరులో విలేకర్ల సమావేశంలో ఎమ్మెల్యే సోమిరెడ్డి చంద్రమోహన్ రెడ్డి మాట్లాడుతూ.. అధికారంలో ఉండగా కాకాణి దోపిడీ చేసిన అక్రమ సంపాదన బయటపెట్టానన్నారు. బండేపల్లి భూములకు సంబంధించి తహశీల్దార్లు నుంచి ఆర్డీవో వరకు సుదాకీ అల్లర్ల చేస్తూ ఆదేశాలు ఇచ్చారని గుర్తు చేశారు. అనుచరులు దోపిడీ చేస్తుంటే పాక్షిక కాకాణి సపోర్ట్ చేశారని మండిపడ్డారు.

కాకాణిని వారే నమ్మరు..

ఏపీ డిప్యూటీ స్పీకర్ రఘురామ వర్మెస్ సీఎడి మాజీ చీఫ్ సునీల్ కుమార్

అమరావతి, మార్చి 01: ఆంధ్రప్రదేశ్ ఉప సభాపతి రఘురామకృష్ణరాజు, సస్పెన్షన్లో ఉన్న ఐపీఎస్ అధికారి పీవీ.సునీల్ కుమార్ ల మధ్య సోషల్ మీడియా వేదికగా వేడి రాజుకుంది. సామాజిక, ప్రసార మాధ్యమాల వేదికగా ఒకరిపై మరొకరు వ్యంగ్యాస్త్రాలు సంధించుకుంటున్నారు. ఎమ్మెల్యేల క్రీడాపోటీల్లో క్రికెట్ ఆడుతున్న క్రమంలో ఇటీవల రఘురామ కిందపడి గాయపడ్డారు. ఆయన చేతికి మణికట్టుకు గాయవ్వగా.. చేతికి కట్టుతోనే అసెంబ్లీకి హాజరయ్యారు. రఘురామ గాయంపై సస్పెన్షన్లో ఉన్న ఐపీఎస్ అధికారి సునీల్ కుమార్ 'ఎక్స్' వేదికగా స్పందించారు. 'రఘురామ.. కనోడియల్ టార్గెట్ కథ అబద్ధం.

మొదటి నుంచి నిరాధార ఆరోపణలు చేయడం కాకాణికి పరిపాటిగా మారినది ఆగ్రహం వ్యక్తం చేశారు. వైసీపీ హయాంలో తహశీల్దార్లు ఎందుకు న స్పెండ్ అయ్యారో అందరికీ తెలుసునన్నారు. కాకాణిని నమ్మే పరిస్థితి ఆయన కుటుంబ సభ్యులకే లేదన్నారు. కాకాణి హయాంలో ఇన్ కం ట్రాక్స్ కట్టే పేదోళ్లకు సర్వేపల్లిలో దోచిపెట్టాడని విమర్శించారు. పోరాటాలు చేసి ప్రజల పక్షాన పోరాడిన చరిత్ర తమదని ఎమ్మెల్యే సోమిరెడ్డి చంద్రమోహన్ రెడ్డి స్పష్టం చేశారు.

కాకాణికి సూటి ప్రశ్నలు..

గతంలో తన మీద కాకాణి చేసిన రూ. వెయ్యి కోట్ల ఆస్తుల ఆరోపణలపై ఎవరో చెబితే చేశానని కౌంటర్ పైల్ చేశావంటూ కాకాణికి ఈ సందర్భంగా గుర్తు చేశారు. ఇప్పుడు మళ్లీ నిరాధార ఆరోపణలు చేస్తున్నారని ఆగ్రహం వ్యక్తం చేశారు. ఎవరు చెబితే ఈ ఆరోపణలు చేస్తున్నారో చెప్పాలంటూ ఈ సందర్భంగా కాకాణి గోవర్ధన్ రెడ్డిని ఈ సందర్భంగా ఎమ్మెల్యే సోమిరెడ్డి సూటిగా ప్రశ్నించారు.

స్ట్రాంగ్ వార్నింగ్..

తప్పులు చేయడం.. ఆ తర్వాత పోలీసుల నుంచి తప్పించుకు తిరగడం అలవాటై పోయిందంటూ కాకాణికి ఎమ్మెల్యే సోమిరెడ్డి చురకలంటించారు. మతిభ్రమించిన కాకాణి మాటలకు వైసీపీ నేతలే నమ్మిపోతున్నారన్నారు. మరోసారి నిరాధార ఆరోపణలు చేస్తే నిరాపింఛేత వరకు ఇంటి ముందు జైతాయిస్తామంటూ కాకాణికి ఎమ్మెల్యే సోమిరెడ్డి స్ట్రాంగ్ వార్నింగ్ ఇచ్చారు.

దీనికి డిప్యూటీ స్పీకర్ రఘురామ దీటుగా బదులిచ్చారు. 'సర్వీస్ కాల సస్పెన్షన్లో ఉన్న సునీల్ కుమార్ అనుమతిస్తే నాకు కేవలం అరగంట చాలు.. కస్టోడియన్ సన్న హింసించినట్టుగా.. కాకుండా కట్టెని పాదాలపై కర్కర, రబ్బర్ బెల్ట్ తో రక్తం చారల మచ్చలు వడేలా కొట్టగలను. సునీల్ కుమార్ వచ్చి కొట్టించుకుని, నిరాపింఛుకుంటాను అంటే బహిరంగంగానే ఈ కార్యక్రమం పెట్టేందుకు సిద్ధం' అని రఘురామ సవాల్ విసిరారు.

నేను చాలా స్ట్రాంగ్... తగ్గేదేలే.. భూమనకి బీఆర్ నాయుడు స్ట్రాంగ్ వార్నింగ్

తిరుపతి, మార్చి 1(ఆంధ్రజ్యోతి): వైసీపీ నేత భూమన కరుణాకర్ రెడ్డికి టీడీపీ చైర్మన్ బీఆర్ నాయుడు స్ట్రాంగ్ వార్నింగ్ ఇచ్చారు. టీడీపీ చైర్మన్ అయిన మొదటి రోజు నుంచి తనను రిజైన్ చేయమంటారని ప్రస్తావించారు. ఎందుకంటే ఆయన చేసిన దుర్మార్గాలు బయటకు వస్తాయని ధ్వజమెత్తారు. ఇవన్నీ బయటకు వస్తే తిరుపతి ప్రజలే కరుణాకర్ రెడ్డిని తరిమి తరిమి కొడతారని హెచ్చరించారు. తాను వ్యాపారస్థుడినని తనకు ఎన్నో అవకాశాలు వచ్చినా వద్దని టీడీపీకి వచ్చానని ప్రస్తావించారు. తిరుచానూరు రోడ్డులోని గ్రాండ్ రిడ్జిల్ ఇషాజ్(ఆదివారం) మీడియా సమావేశం

ఫోటోలున్నాయి. 30 ఏళ్లుగా పరిచయాలున్నాయి.... వారి ఇంటికి మేము మా ఇంటికి వారు వస్తారు. నేను ఇలాంటి పిచ్చి పిచ్చి పనులు చేసే వాడిని కాదు. మార్నింగ్ చేస్తే ఊరుకునేది లేదు. వీడియోలో ఒకటి, రెండు చోట్ల మార్నింగ్ చేశారు. 20 ఏళ్ల కింద ఫోటోలనూ ఈ రోజు, నిన్న జరిగినట్లు చెబుతున్నారు. బాధితులు కూడా ఈ విషయంపై హైదరాబాద్ లో ఫిర్యాదు చేస్తున్నారు. వాస్తవాలను ఫిర్యాదు చేశానని... మరో అరగంటలో ఎఫ్ఐఆర్ వస్తుంది. ఆ వీడియోలో వల్లారితే ఏమి ఉంది?. ఫిర్యాదు చేస్తే నా ఫ్యామిలీ చేయాలని.. లేదా ఆ వీడియోలో ఉన్నవారు చేయాలి. రేపు వన్ మేన్ కమిషన్ వస్తోంది. దాన్ని డైవెస్ట్ చేయటానికే ఇరంతా చేస్తున్నారు.



నీకు చుక్కలు చూపిస్తా.

నిర్వహించారు. ఈ సందర్భంగా బీఆర్ నాయుడు మీడియాతో మాట్లాడారు. టీడీపీ శ్రీవారి దర్శనానికి సంబంధించి భారీగా టికెట్లు అమ్ముకున్నారని ఆరోపించారు. ఆ వివరాలు అన్నీ తన వద్ద ఉన్నాయని తెలిపారు. ఇవన్నీ బయటపెడుతానని వార్నింగ్ ఇచ్చారు. ఆయన చేసిన దుర్మార్గాలన్నీ బయటపెట్టేవాడినని.. ఎన్ని స్థాయిలు ఉంటే అన్నీ బయట పెడతానని చెబితే సీఎం చంద్రబాబు తనను ఆపారని ప్రస్తావించారు. తిరుమల పవిత్రత దెబ్బతీయొద్దు... వీటిని ఆపమని హెచ్చరించారు. తాను చాలా స్ట్రాంగ్... తగ్గేదేలేదని వార్నింగ్ ఇచ్చారు. చీఫ్ పాలిటీక్స్ వద్దని బీఆర్ నాయుడు హితవు పలికారు.

దొంగలకు డైవర్షన్ పాలిటీక్స్ తెలుసు. లీగల్ గా ఫైట్ చేస్తా.. ఇలాంటి బెదిరింపులు భయపడను. నేను మీడియాలో ఉన్నా... నీకు... సుబ్యారెడ్డికి చుక్కలు చూపిస్తా' అని బీఆర్ నాయుడు హెచ్చరించారు.

ఏ ఫైల్ చూసినా అన్నీ దొంగ లెక్కలే..

చెన్నైకి పోయి కరుణాకర్ రెడ్డి, సుబ్యారెడ్డి ఏమి చేశారో బయట పెట్టమంటారా..?, ఏ ఫైల్ చూసినా అన్నీ దొంగ లెక్కలేనని బీఆర్ నాయుడు ఆరోపించారు. 'నన్ను

టీడీపీలో తప్పు పట్టడానికి ఒక్క పాయింట్ కూడా లేదు. నేనూ పరిశోధనాత్మక జర్నలిజం చేయించి వీళ్ల అంత తలుస్తా. ప్రపంచం మొత్తం తెలుసు జగన్ గజదొంగ అని... నేను కొత్తగా చెప్పాల్సిన పని లేదు. నా వల్ల టీడీపీకి చిన్న మచ్చ అయినా వచ్చిందా?, నేను తప్పు చేశానా..? నేను రిఫార్మ్ చేయాలని టీడీపీకి వచ్చాను. నాకు ఇది బతుకు తెరువు కాదు. నా వ్యాపారాలు హైదరాబాద్ లో ఉన్నాయి. కోటి పుస్తకాలు భగవద్గీత పేరుతో చూ.50 కోట్లు ఖర్చు పెట్టారు. ఆ భగవద్గీతలో ఏమీ లేదు. ఆ పుస్తకాల వెనుక కరుణాకర్ రెడ్డి కొడుకు ఉన్నారు. వీటిపై దర్శనాల్లో నా కోటలో 50 శాతం కూడా నేను ఇవ్వటం లేదు. బంధువులకు, మిత్రులకు నిష్కారం అయిపోయాను. నా అంతట నేను నియంత్రించుకున్నా.. నేను నిస్వార్థంగా ఉండి పని చేస్తుంటే... రోజూ బురదజల్లుతున్నారు. నువ్వు, నీ అడిదర్లు రావాలి.. నా పుస్తకాలు ఓపెన్ గా పెడతా చూడు. నాతో కలవాలని, మాట్లాడాలని చాలా రకాలుగా ట్రై చేశారు. నేను అవకాశం ఇవ్వలేదు' అని టీడీపీ చైర్మన్ బీఆర్ నాయుడు పేర్కొన్నారు.



సరికొత్త ఆకాశవాణి

వ్యాసభారతాన్ని తెనుగు చేస్తూ తిక్కన చెప్పిన 'సారపు ధర్మమున్ విమల సత్యము...' అనే ఉద్యోగవర్షంలోని వద్యం పండితుల విశేష ప్రశంసలకు నోచుకుంది. 'అధర్మం చేతిలో ధర్మం, అసత్యం బలం ముందు సత్యం కృశిస్తున్న దుస్థితిని- సమర్థులు స్వయంగా పూనుకుని ఎదుర్కోకుంటే, సమాజం భ్రష్టుపడుతుంది. అది వారికి కూడా చేటు తెస్తుంది...' మూలభారతంలో ఉన్నది ఇంతవరకే. మరి నిస్సహాయుల సంగతి ఏమిటి? సమాజంలో అందరూ సమర్థులే ఉండరు కదా... అని ఆలోచించిన తిక్కన- ఆ భావాన్ని కొనసాగిస్తూ, దక్షులైనవారు ఉపేక్ష వహించినా, సత్యధర్మాలకు- దైవం రక్షణగా నిలుస్తాడని కృష్ణుడి నోట అభయం ఇచ్చినాడు. అది బలహీనులకు భగవంతుడి భరోసా. తిక్కన కలిగించిన ఆశ. యుగధర్మాన్ని అనుసరిస్తూ, తిక్కన చేసిన ఈ జోడింపు, మార్పు- ఆ పద్యంలోని అఖండ ధర్మదీపం వత్తిని ఎగదోసింది. వెలుగులు పెంచింది. తిక్కన- అమాత్యుడు(మంత్రి) కాబట్టి సమాజహితాన్ని దృష్టిలో పెట్టుకుని మూలభారతాన్ని దాటి మరో అడుగు ముందుకు వేశాడు. ప్రతి యుగంలోనూ మనిషి పాటించాల్సిన ధర్మ సూక్ష్మాన్ని నిర్దేశించాడు.

ధర్మ అధర్మాలకు, సత్య అసత్యాలకు మధ్య ఘర్షణ ఏర్పడిన సందర్భాల్లో దైవం ఆకాశవాణి రూపంలో పరిష్కారం చూపిన సందర్భాలు ఎన్నో ఉన్నాయి. భరతుడు- శకుంతలకు దుష్పంతుడితో కలిగిన సంతానమే. అదే సత్యం. దాన్ని కాదన్నాడు దుష్పంతుడు. శంకించాడు శకుంతలను. 'ఆమె కందె దెందమున... ఆ ఇల్లాలి మనసు గాయవడింది' అన్నాడు సత్యం. నిజానికి గాయమైంది- సత్యానికి. 'దివ్యవాణి వినిచె- వీడు నీకును శకుంతలకున్ ప్రియ సందనుండు, చేకొనుము' అని. సత్యానికి రక్షణ దొరికింది. సమస్య సమసిపోయింది. మృత్యుభీతి ఆవరించిన కంసుడు దేవతీదేవికి పుట్టిన పసికూనలను అడ్డంగా సరికేస్తున్నాడు. చివరికి యోగమాయ అడ్డుకుంది. 'నా సరసన్ జనించి నిన్ చంపెడి వీరుడొక్క దెస సత్యుతిన్ ఒందెడువాడు... మరోచోట క్షేమంగా గారాబంగా పెరుగుతున్నాడు' అంటూ కంసుడి భయాన్ని మరింతగా పెంచింది. చంపిన లేత దేహాల్లోచే కంసుడి చావు జీవం పోసుకుందని హెచ్చరించింది. యోగమాయ ధైర్యం చెప్పింది దేవతకి కాదు- ధర్మానికి. భారత భాగవతాలను విశ్వసించే వారికి ఆకాశవాణి- ఒక సత్యం. కానివారికది- కల్పన!

ఈ ద్వంద్వాల ప్రతియంగంలోనూ సర్వసహజం. ప్రతి పరిష్కారం అంచునా మరో సంక్షోభం వేలాడుతూనే ఉంటుంది. అద్దేపల్లి ప్రభు చెప్పినట్లు 'మనం ఎక్కడికీ పారిపోలేం.' పంజరాన్ని గుర్తించిన పావురమే- తన రెక్కల బలాన్ని గమనిస్తుంది. ఆశావాది విమానాన్ని కనుగొంటే- నిరాశావాది పారాచూట్ను ఊహిస్తాడు. ఇద్దరినీ కలుపుకొంటూ కాలం ముందుకు సాగిపోతూ ఉంటుంది. మధ్యమధ్యలో సందేహాలకు శంకలకు భయాలకు నివారణ కావాలంటే- మనిషి ధర్మాన్ని, సత్యాన్ని ఆశ్రయించాలి. 'జాబ్లీ! సువ్య సముద్రం మీద చేసే సంతకాన్ని గాలి చెరిపేయకుండా కాలమే కావాలా కాస్తుంది లే!' అన్నారు శ్రీశ్రీ. సత్యధర్మాలే జాబ్లీ వెలుగులు. సమర్థులు విస్మరించిన బాధ్యతను కాలం తన భుజాలకు ఎత్తుకుంటుంది. దిల్లీలో ఇటీవల జరిగిన కృత్రిమ మేధ(ఏబి) ఇంపాక్ట్ సమిట్లో... ధర్మం అంటే ఏమిటి? మనిషికి అసలైన శత్రువు ఎవరు? సమస్యలను ఎదుర్కొనేదెలా.. వంటి ప్రేక్షకుల ప్రశ్నలకు- కృష్ణార్జునులు డిజిటల్ రూపాల్లో వచ్చి బదులిచ్చారు. సాంకేతికత రూపంలో కాలం జనానికి చేరువ అవుతోందంటున్నారు పరిశీలకులు. కాకపోతే, ఆ ధర్మవి ఆకాశవాణిలా సత్యంలో ముంచి రాసింది అవ్వాలంటే!

నకిలీ వాహన బీమా రాకెట్ ముఠా అరెస్ట్

జీడిమెట్ల, భారత శక్తి ప్రతినిధి, మార్చి 01: నకిలీ వాహన బీమా పాలసీలు తయారు చేసి ప్రజలను మోసం చేస్తున్న ముఠాను అరెస్టు చేశామని జీడిమెట్ల ఇన్స్పెక్టర్ గడ్డం మల్లేష్ తెలిపారు. ఈ కేసులో మొత్తం తొమ్మిది మంది నిందితులను పోలీసులు అరెస్ట్ చేసినట్లు వెల్లడించారు. విచారణలోకి వెళ్లే. రిలయన్స్ జనరల్ ఇన్సూరెన్స్ కంపెనీ ప్రతినిధి మృణాల్ కుమార్ ఫిర్యాదు మేరకు, జీడిమెట్ల పోలీస్ స్టేషన్ పరిధిలోని ఎన్ఎల్బి నగర్, పరిసర ప్రాంతాల్లో కొందరు వ్యక్తులు ప్రముఖ బీమా సంస్థల పేర్లతో నకిలీ వాహన బీమా పత్రాలను తయారు చేసి విక్రయిస్తున్నట్లు గుర్తించినట్లు తెలిపారు. ఈ మేరకు ఫిర్యాదు ఆధారంగా జీడిమెట్ల పోలీస్ స్టేషన్లో కేసు నమోదు చేసినట్లు వెల్లడించారు. ఈ సమాచారం ఆధారంగా ప్రత్యేక బృందంతో ఈ నెల 27వ తేదీన ఎన్ఎల్బి నగర్లో దాడులు నిర్వహించి రఘుల రవి, శివ కుమార్, ఎస్. కుర్తి మాణిక్యరావు, కొత్త బాబు రావు,

రఘుల మహేష్, తదాకల గిరిధర్ గౌడ్, మోర సరసింహ, కుండుంగి నాగరాజు, జెర్నల కిషన్లను అదుపులోకి తీసుకున్నట్లు తెలిపారు. నిందితుల వద్ద నుంచి భారీగా నకిలీ వాహన బీమా పత్రాలు, స్టాంపులు, వాటి తయారీకి ఉపయోగించే పరికరాలను స్వాధీనం చేసుకున్నట్లు తెలిపారు. అత్యవసరంగా బీమా రెన్యూవల్ అవసరమైన వాహనదారులను లక్ష్యంగా చేసుకుని ఈ ముఠా వ్యవస్థీకృతంగా పనిచేస్తున్నట్లు విచారణలో వెల్లడైందన్నారు. ఈ ముఠా తో సంబంధం అన్న ఇతరులను కూడా విచారించి అరెస్ట్ చేస్తామన్నారు. ఈ నకిలీ పాలసీల వల్ల ప్రజలు మోసపోవడమే

కాకుండా ప్రమాదాల నమయంలో చట్టపరమైన, ఆర్థిక సమస్యలు ఎదుర్కొనే పరిస్థితి ఏర్పడుతుందని హెచ్చరించారు. వాహన బీమా తీసుకునే ముందు అధికారిక వెబ్సైట్లు లేదా కంపెనీ వెబ్సైట్ల ద్వారా ధృవీకరణ చేసుకోవాలని ప్రజలకు సూచించారు.




24 గంటల స్పీడ్ పోస్టు మరియు పార్సెల్ బుకింగ్ సౌకర్యాలు ప్రారంభం

విజయవాడ, భారత శక్తి ప్రతినిధి, మార్చి 01: భారత తపాలా శాఖ ప్రజల సౌకర్యార్థం క్రింద తెలిపిన ఆంధ్రప్రదేశ్ రాష్ట్రంలోని 11 ముఖ్య నగరాలలో 247 స్పీడ్ పోస్టు మరియు పార్సెల్ బుకింగ్ సౌకర్యాలను ప్రారంభించినట్లు తెలియజేసింది. 1. విశాఖపట్నం 2. విజయవాడ 3. గుంటూరు 4. నెల్లూరు 5. కర్నూలు 6. రాజమండ్రి 7. తిరుపతి 8. కడప 9. అనంతపురం 10. ఒంగోలు 11. గుంతకల్ పైన పేర్కొన్న 11 నగరాలకే కాకుండా, ఆంధ్రప్రదేశ్

రాష్ట్రవ్యాప్తంగా ఉన్న ఇతర 242 ప్రధాన పట్టణ తపాలా కార్యాలయాలలో కూడా ప్రజల సౌకర్యార్థం సాధారణ పని వేళలను 1 నుండి 2 గంటల వరకు పొడిగించడం జరిగింది. దీని వల్ల కస్టమర్ల రద్దీ తగ్గి, సేవల నాణ్యత మరింత మెరుగుపడనుంది. ప్రజలు మరియు వ్యాపార సంస్థలు, పై పేర్కొన్న 11 నగరాలలో అందుబాటులో ఉన్న 247 బుకింగ్ సౌకర్యాలను అలాగే ఇతర 242 తపాలా కార్యాలయాలలో పొడిగించిన పని వేళలను తమ సౌకర్యసౌకర్యం వినియోగించుకోవాలని కోరడమైంది.

పాంగ్రీలో ఛత్రపతి శివాజీ మహారాజ్ విగ్రహ ప్రతిష్ఠాపన

ఉమ్మడి ఆదిలాబాద్ జిల్లా బ్యూరో, మార్చి 01 (భారత శక్తి) ఖైంసా మండలం, పాంగ్రీ గ్రామంలో ఛత్రపతి శివాజీ మహారాజ్ వారి విగ్రహ ప్రతిష్ఠాపన కార్యక్రమం ఘనంగా నిర్వహించబడింది. గ్రామస్థుల ఆధ్వర్యంలో ఏర్పాటు చేసిన ఈ కార్యక్రమం అంగరంగ వైభవంగా జరిగింది. కార్యక్రమానికి ఆహ్వానితులుగా హాజరైన ముఖ్య అతిథులు మాట్లాడుతూ, భారతదేశ చరిత్రలో ధైర్యవహసాల ప్రతీకగా నిలిచిన మహానుభావుడు శివాజీ మహారాజ్ అని కొనియాడారు. స్వరాజ్య స్థాపన కోసం జీవితాన్ని అంకితం చేసి, ప్రజల్లో ఐక్యతా భావాన్ని పెంపొందించిన మహానేతగా ఆయన సేవలను స్మరించుకున్నాడు. యువత శివాజీ మహారాజ్ గారి ఆదర్శాలను అనుసరించి సమాజ అభివృద్ధికి కృషి చేయాలని పిలుపునిచ్చారు. ఈ కార్యక్రమంలో ఎమ్మెల్యే, మాజీ ఎమ్మెల్యే, ఇతర ప్రజా ప్రతినిధులు మరియు గ్రామ ప్రజలు పెద్ద సంఖ్యలో పాల్గొన్నారు. కార్యక్రమం శాంతియుతంగా, విజయవంతంగా ముగిసింది.



హోలీ వేడుకలు సురక్షితంగా జరుపుకోండి: బైంసా ఏఎస్సీ రాజేష్ మీనా.

ఉమ్మడి ఆదిలాబాద్ జిల్లా బ్యూరో, మార్చి 1 (భారత శక్తి): హోలీ పండుగను ప్రజలు సంతోషకర వాతావరణంలో, ప్రమాదాలకు దూరంగా ఉండి జరుపుకోవాలని రాజేష్ మీనా (బహిఎస్), బైంసా ఏఎస్సీ సూచించారు. హోలీ వేడుకల సందర్భంగా రహదారులపై క్రమశిక్షణ పాటించాలని, రంగులు చల్లకునే సమయంలో పరిసరాలను గమనించాలని ఆయన కోరారు. రంగులు ఇష్టపడని వ్యక్తులపై బలవంతంగా రంగులు చల్లరాదని స్పష్టం చేశారు. బహిరంగ ప్రదేశాల్లో మద్యం సేవించరాదని, మద్యం మత్తులో వాహనాలు నడపరాదని హెచ్చరించారు. ఉత్సవం విషాదంగా మారకుండా ప్రతి ఒక్కరూ బాధ్యతతో వ్యవహరించాలని సూచించారు.



వాహనాలు మరియు ఇతర వాహనాలతో తిరగడం నిషేధమని తెలిపారు. ఇటువంటి చర్యలు శాంతిభద్రతలకు భంగం కలిగించవచ్చని చెప్పారు. జిల్లా వ్యాప్తంగా 30 పోలీస్ ఠాంక్ అవుట్లను ఉంచిన, గుంపులుగా చేరడం, సభలు, సమావేశాలు, ఊరేగింపులపై నిషేధాజ్ఞలు కొనసాగుతున్నాయని గుర్తుచేశారు. పోలీసుల సూచనలు, నియమాలను ఉల్లంఘించిన వారిపై చట్టపరమైన చర్యలు తీసుకుంటామని ఏఎస్సీ హెచ్చరించారు.

రసాయన రంగులు ఆరోగ్యానికి హానికరమని, సంప్రదాయ రంగులను మాత్రమే ఉపయోగించాలని సూచించారు. నివాస గృహాలు, ప్రార్థనా మందిరాలపై రంగులు చల్లకూడదన్నారు. పండుగ ఆనంతరం ఎవరూ లోతున నీటిలోకి లేదా నీటి ప్రవాహం ఉన్న కాల్వల్లోకి ఈతకు వెళ్లరాదని హెచ్చరించారు. తొందరపాటు, అత్యుత్సాహం ప్రమాదాలకు దారితీసే అవకాశం ఉందని జాగ్రత్తగా ఉండాలని సూచించారు. మహిళలను గౌరవించాలని, ఇతరులకు ఇబ్బంది కలగకుండా ప్రవర్తించాలని కోరారు. పిల్లలపై తల్లిదండ్రులు ప్రత్యేక శ్రద్ధ వహించాలని తెలిపారు.

జనసేన 'ఉద్యమి' సభ్యత్వ కార్యక్రమం ప్రారంభం కార్యకర్తలకు భరోసా

పోరుమామిళ్ళ, భారతశక్తి ప్రతినిధి, మార్చి 01: జనసేన పార్టీ ఆధ్వర్యంలో 2026 సంవత్సరానికి గాను సభ్యత్వ సమయ కార్యక్రమాన్ని 'ఉద్యమి' పేరుతో ప్రారంభించారు. పార్టీ అధినేత పవన్ కళ్యాణ్ ఆశయాలుకు అనుగుణంగా కార్యకర్తలకు అండగా నిలవాలనే ఉద్దేశంతో ఈ కార్యక్రమాన్ని రూపొందించారు. 'ఉద్యమి' సభ్యత్వం తీసుకున్న వారికి భద్రతా భరోసాగా ఆర్థిక సహాయం అందించనున్నారు. వివరాలు ఇలా ఉన్నాయి: సహజ మరణం సంభవిస్తే ? రూ.1,00,000, అనుకోని ప్రమాదంలో మరణిస్తే ? రూ.5,00,000 ప్రమాదంలో గాయపడితే ? రూ.50,000, పూర్తిగా వైకల్యం కలిగితే ? రూ.2,00,000. పార్టీ సభ్యత్వం తీసుకోవాలనుకునే వారు ఆధార్ కార్డు, పాస్ పోస్ట్ సైజ్ ఫోటో, నామినీ ఆధార్, సభ్యత్వ రుసుము రూ.400 శాశ్వత ఫోన్ నంబర్, ఇవన్నీ సమర్పించవలెను. ఈ సభ్యత్వ కార్యక్రమంపై ఏవైనా సందేహాలు ఉంటే సంబంధిత నాయకులను సంప్రదించండి.



సంప్రదించాలని నిర్వాహకులు తెలిపారు. పోరుమామిళ్ల మండల జనసేన అధ్యక్షుడు శీలశెట్టి లక్ష్మయ్య ఫోన్: 7075438072, 82470 26497, 91 94946 88475, 91 95731 19468, 91 80745 96356, 82470 26497, 9741331526 నంబర్లలో సంప్రదించండి.

ఎంజీపీ గురుకులంలో ఘనంగా జాతీయ సైన్స్ దినోత్సవం విద్యార్థులకు శాస్త్రీయ విజ్ఞానం అవసరం ప్రిన్సిపాల్ ప్రవచి

పఠాన్ చెరు, మార్చి 01(భారత శక్తి): పఠాన్ చెరు మండలంలోని చిన్న కంజర్ గ్రామంలో గల మహాత్మా జ్యోతిబాపూలే గురుకుల పాఠశాల, కళాశాలలో జాతీయ సైన్స్ దినోత్సవాన్ని ఘనంగా నిర్వహించారు. ఈ సందర్భంగా



గురుకుల ప్రిన్సిపాల్ బి. ప్రవంతి మాట్లాడుతూ.. విద్యార్థులు శాస్త్ర, సాంకేతిక, పరిజ్ఞానం, వైపు దృష్టిని సాధించాలని సూచించారు. సమాజంలో వస్తున్నా ఆధునిక, సాంకేతిక మార్పులకు అనుగుణంగా ఎప్పటికప్పుడూ విద్యార్థులు చదువుతో శాస్త్రీయ విజ్ఞానం పట్ల అవగాహన పెంచుకోవాలని, ప్రయోగశాలలు ప్రజలకు ఉపయోపదే విధంగా ఉండాలని అన్నారు. 1928లో భారత భౌతిక శాస్త్రవేత్త సి.వి రామన్ ఎఫెక్ట్ ఆవిష్కరణకు గుర్తుగా ప్రతి సంవత్సరం ఫిబ్రవరి 28న జాతీయ సైన్స్ దినోత్సవాన్ని జరుపుకుంటామని తెలియజేశారు. ఈ సందర్భంగా విద్యార్థులకు సైన్స్ సంబంధిత అంశాల పై పోటీలను నిర్వహించి బహుమతులను విద్యార్థులకు అందజేశారు. ఈ కార్యక్రమంలో అధ్యాపకులు ద శరణ్ అనిల్, అమ్రీన్ అవర్ణ శ్రీ లక్ష్మి మహేష్ సురేష్, విద్యార్థులు తదితరులు పాల్గొన్నారు.

శ్రీ పరాభవ నామ సంవత్సర పంచాంగం ఆవిష్కరణ

తిరుమల, 2026 మార్చి 01:: శ్రీ పరాభవ నామ సంవత్సర పంచాంగాన్ని టిటిడి చైర్మన్ బీఆర్ నాయుడు, ఈవో ఎం. రవిచంద్రతో కలిసి ఆవిష్కరించారు. తిరుమలలోని అన్నమయ్య భవనంలో శనివారం టిటిడి ధర్మకరణ మండలి సమావేశం జరిగింది. ఈ సందర్భంగా చైర్మన్ పంచాంగాన్ని ఆవిష్కరించారు. ఈ సందర్భంగా చైర్మన్ మాట్లాడుతూ, కలియుగ ప్రత్యక్ష దైవమైన శ్రీ వేంకటేశ్వర స్వామి అనుగ్రహంతో శ్రీ పరాభవ నామ సంవత్సరంలో మనందరి జీవితాల్లో సుఖసంతోషాలు, ఆయురారోగ్యాలు, నకల ఐశ్వర్యాలు సమకూరాలని ఆకాంక్షిస్తున్నట్లు చెప్పారు.

హోలీ ఉత్సవం జరుపుకునే వారు ప్రమాదాలకు దూరంగా ఉండాలి

-ఇతరులను ఇబ్బందులకు గురిచేయవద్దు.
-ఇష్టపడని వారిపై రంగులు చల్లొట్ట
-సూర్యాపేట జిల్లా ఎస్పీ కె.సర్సింహ

సూర్యాపేట(భారత శక్తి జిల్లా ప్రతినిధి)మార్చి01: హోలీ పండుగ సందర్భంగా ఉత్సవం జరుపుకునే వారు ప్రమాదాలకు దూరంగా ఉంటూ సంతోషకర వాతావరణంలో కలిసిమెలిసి జరుపుకోవాలని సూర్యాపేట జిల్లా ఎస్పీ నరసింహ బివిఎస్ ఒక ప్రకటనలో తెలిపారు. రహదారులపై క్రమశిక్షణతో ఉండాలి అని కోరారు. రంగులు చల్లుకునే సమయంలో పరిసరాలను గమనించాలని కోరారు. రంగులు ఇష్టపడని వ్యక్తులపై బలవంతంగా రంగులు చల్లవద్దు అని కోరారు. బహిరంగ ప్రదేశాల్లో మద్యం సేవించవద్దు. మద్యం మత్తులో వాహనాలు నడకకూడదని కోరారు. ఉత్సవం విషాదం కాకూడదు అని అన్నారు.



వీధుల్లో బహిరంగ ప్రదేశాల్లో గుంపుగా ద్వీచక్ర వాహనాలు మరియు ఇతర వాహనాల కదలికలను నిషేధం గలదు. ఇవి శాంతిభద్రతలకు విఘాతం లేదా ప్రజలకు అసౌకర్యం కలిగిస్తాయి.జిల్లా వ్యాప్తంగా 30 పోలీస్ యాక్ట్ అమలులో ఉన్నది, గుంపులుగా చేరడం, సభలు, సమావేశాలు, ఊరేగింపులపై నిషేధాలు ఉన్నాయి అని ఎస్పీ గుర్తు చేశారు.పోలీసు సూచనలు, నియమాల ఉల్లంఘనకు పాల్పడితే చర్యలు తీసుకోవడం జరుగుతుంది అన్నారు.

రసాయన రంగులు ఉపయోగిస్తే అనారోగ్యం కలిగే అవకాశం ఉన్నది, కావున సంప్రదాయ రంగులతో హోలీ జరుపుకోవాలని కోరారు. నివాసాలపై, ప్రాధాన మందిరాలపై రంగులు చల్లకూడదు.పండుగ అంతరం ఎవరుకూడా లోతైన నీటిలోకి, నీటి ప్రవాహం ఉన్న కాల్వల్లోకి ఈతలకు వెళ్లకూడదు. తొందరపాటు, అత్యుత్సాహంతో ప్రమాదాల బారిన పడకుండా జాగ్రత్తగా ఉండాలి. ఇతరులను, మహిళలను గౌరవించాలి అన్నారు. పిల్లల వట్ల తల్లిదండ్రులు అప్రమత్తంగా ఉండాలని కోరారు.

భైంసాలో ఆరాధన ఆసుపత్రి నూతన భవనం ఘనంగా ప్రారంభం

ఉమ్మడి ఆదిలాబాద్ జిల్లా బ్యూరో, మార్చి 01 (భారత ప్రజలకు నాణ్యమైన వైద్య సేవలు అందించడంలో ఆరాధన శక్తి): ఆరాధన ఆసుపత్రి నూతన భవనం ప్రారంభోత్సవం భైంసా నగరంలోని గోకుల్ నగర్లో ఘనంగా జరిగింది. ఈ కార్యక్రమానికి ముధోల్ తాలూకా ఎమ్మెల్యే పవార్ రామారావు పబ్లిక్ ముఖ్య అతిథిగా హాజరై భవనాన్ని ప్రారంభించారు.



ఈ సందర్భంగా మాట్లాడుతూ భైంసా ప్రజలకు మెరుగైన వైద్య సేవలను మానవతా దృక్పథంతో అందించాలని ఆకాంక్షించారు. గ్రామీణ ప్రాంత ప్రజలకు అందుబాటులో నాణ్యమైన వైద్యం అందించడం ఎంతో అవసరమని పేర్కొన్నారు.

ఆరాధన ఆసుపత్రి వ్యవస్థాపకులు డా॥ రాజారెడ్డి కృషి అభినందనీయమని, ఆయన వైద్య సేవలు సమాజానికి చిరస్మరణీయమని కొనియాడారు.కార్యక్రమంలో భైంసా మున్సిపాలిటీ చైర్మన్ తమల దత్తాత్రీ. మాజీ ఎమ్మెల్యే జి. విఠల్ రెడ్డి, మాజీ ఎమ్మెల్యే మరియు ముధోల్ నియోజకవర్గ కాంగ్రెస్ పార్టీ ఇన్చార్జ్ భోంసే నారాయణరావు పబ్లిక్, పబ్లిక్ ప్రజా ప్రస్థాన మోహన్ రావు, మున్సిపల్ సభ్యులు, ప్రజాప్రతినిధులు, ప్రముఖ వైద్యులు మరియు ఇతర ప్రముఖులు పాల్గొన్నారు.

ఆసుపత్రి ముందుండాలని ఆకాంక్షించారు. ఆసుపత్రి నిర్వహణాధికారులు డాక్టర్ జి. రాజా రెడ్డి, తిరుపతి రెడ్డి, ఎం. శేఖర్ రెడ్డి, డాక్టర్ ఎం. శ్రీజా రెడ్డి (ఓఆ రేడియాలజీ), డాక్టర్ ఎం. షౌనక్ రెడ్డి (ఓ.బి.ఎ), డాక్టర్ నిరూప్ రెడ్డి (ఓ.బి.ఎ, ఓఆ పీడియాట్రిక్స్), డాక్టర్ స్నేహ రెడ్డి (ఓ.బి.ఎ, ఓఆ), డాక్టర్ జి. రిచెత్ రెడ్డి (ఓ.బి.ఎ), డాక్టర్ జి. రాజ్ కిష్న్ రెడ్డి (ఓ.బి.ఎ) తదితరులు అతిథులను శాలువాలతో సత్కరించి కృతజ్ఞతలు తెలిపారు.

ఈ సందర్భంగా అతిథులు ఆసుపత్రిలోని వివిధ వార్డులను ప్రారంభించి, ఆధునిక వైద్య సదుపాయాలను పరిశీలించారు.

నిర్మల్ జిల్లా: ఆన్-సైట్ ఎఫ్ఐఆర్ ద్వారా బాధితుడికి తక్షణ న్యాయం.

ఉమ్మడి ఆదిలాబాద్ జిల్లా బ్యూరో, మార్చి 01 (భారత శక్తి) నిర్మల్ ఎస్పీ డాక్టర్ జానకి శర్మల ఆదేశాల మేరకు చేపట్టిన ప్రజాభద్రత చర్యల్లో భాగంగా, పోలీస్ స్టేషన్ కు లాల్ ని బాధితులకు నత్తర న్యాయం అందించే ఉద్దేశంతో డిజిపి ప్రారంభించిన ఆన్-సైట్ ఎఫ్ఐఆర్ విధానాన్ని పోలీసులు సమర్థంగా అమలు చేస్తున్నారు.



ఈ క్రమంలో, ఫిబ్రవరి 25 సాయంత్రం సుమారు 7 గంటల సమయంలో శివాజీ నగర్ లో ఉండే షిండ్ హనుమంతరావు (55), తన గ్లామర్ బైక్ పై ఇంటికి వెళ్తుండగా శివాజీ కమాన్ వద్ద యూ-టర్న్ తీసుకుంటున్న సమయంలో నిర్మల్ వైపు నుంచి వేగంగా, అజాగ్రత్తగా వచ్చిన ఒక కారు ఢీకొట్టింది. ఈ ప్రమాదంలో ఆయన కిందపడిపోగా తలకు మరియు భుజాలకు తీవ్ర గాయాలయ్యాయి. అసంతరం ఆయనను ఆసుపత్రిలో చేర్పించి చికిత్స అందిస్తున్నారు.

ప్రజలకు భరోసా కల్పించే దిశగా పోలీసులు చేపట్టిన ఈ ఆన్-సైట్ ఎఫ్ఐఆర్ చర్యపై స్థానికులు అభినందనలు వ్యక్తం చేస్తున్నారు.

గాయాల కారణంగా పోలీస్ స్టేషన్ కు స్వయంగా హాజరుకాలేని పరిస్థితి నెలకొనడంతో, బాధితుడి అభ్యర్థన మేరకు భైంసా టౌన్ పోలీసులు ఆసుపత్రికి వెళ్లి ఆయన వద్ద నుంచే

బౌద్ధ దమ్మ ప్రపంచశాంతి పాదయాత్రకు సంఘీభావం తెలిపిన ధర్మార్జున్

సూర్యాపేట(భారత శక్తి జిల్లా ప్రతినిధి)మార్చి01: ప్రపంచ శాంతిని ఆకాంక్షిస్తూ కర్ణాటక రాష్ట్రం సిద్ధార్థ విహార్ నుండి ప్రారంభమైన బౌద్ధ దమ్మ శాంతియాత్ర ఈరోజు నాగార్జునసాగర్ కు చేరుకుంటున్న సందర్భంగా పెదవుర మండల కేంద్రంలో యాత్రలో పాల్గొని బౌద్ధం గురువులకు తెలంగాణ జన సమితి రాష్ట్ర ప్రధాన కార్యదర్శి ధర్మార్జున్ స్వాగతం పలికి యాత్రకు సంఘీభావం తెలియజేశారు భారత దేశంలో వుట్టి నడయాడిన బౌద్ధ ప్రపంచవ్యాప్తంగా శాంతిని బోధిస్తూ విరాజిల్లుతున్న ధర్మార్జున్ అన్నారు ప్రపంచంలోని ధాయిలాండ్ బౌద్ధ గురువులు ఈ యాత్రలో పాల్గొంటున్నారు ఈ సందర్భంగా ధర్మార్జున్ మాట్లాడుతూ ప్రపంచ వ్యాప్తంగా ఒకవైపు యుద్ధ మేఘాలు అలుముకున్న పరిస్థితి లో భారతదేశంలో మతోన్మాద , సామాజిక అసమానతలు, దాడులు కొనసాగుతున్న ఈ సందర్భంగా ఈ యాత్ర నిర్వహించడం అభినందనీయమని అన్నారు. ఈ కార్యక్రమంలో బౌద్ధ వనం స్పెషల్ ఆఫీసర్ మల్లెపల్లి లక్ష్మయ్య సమన్వయం లో సాగుతోంది. తెలంగాణ ప్రాంత బౌద్ధ

నాయకులు పాల్గొంటున్నారు. ఈరోజు యాత్రలో తెలంగాణ విద్యార్థి జన సమితి జిల్లా అధ్యక్షులు బొమ్మగూని వినయ్ గౌడ్,



ఎస్పీ సెల్ జిల్లా అధ్యక్షులు సుమన్ నాయక్, ప్రవీణ్, నల్గొండ జిల్లా నాయకులు వీరు ,చందర్ తదితరులు పాల్గొన్నారు.

ఆర్జీయూకేటీ - మ్యాట్విజ్ ఇంజన్యుటీ మధ్య అవగాహన ఒప్పందం

ఉమ్మడి ఆదిలాబాద్ జిల్లా బ్యూరో, మార్చి 01 (భారత శక్తి) రాజ్ గాంధీ వైజ్ఞానిక సాంకేతిక విశ్వవిద్యాలయం

ఒప్పంద పత్రాలపై సంతకాలు



(ఆర్జీయూకేటీ) మెటల్ ఇంజనీరింగ్ విభాగం, హైదరాబాద్ కేంద్రంగా పనిచేస్తున్న మ్యాట్విజ్ ఇంజన్యుటీ ప్రైవేట్ లిమిటెడ్ మధ్య చారిత్రాత్మక ఒప్పందం కుదిరింది. వైస్ ఛాన్సలర్ ఆచార్య ఎ. గోవర్ధన్ సమక్షంలో ఈ కార్యక్రమం నిర్వహించారు.

ఈ భాగస్వామ్య పత్రాలపై విశ్వవిద్యాలయ ఓయస్సీ, పరిపాలన అధికారి ఆచార్య ఇ. మురళీధర్, మ్యాట్విజ్ ఇంజన్యుటీ సహ వ్యవస్థాపకుడు, ప్రధాన కార్యనిర్వహణ అధికారి జె. విష్ణుజిత రాఢోన్ సంతకాలు చేసి పత్రాలను మార్చుకున్నారు.

భాగస్వామ్య లక్ష్యాలు

మెటల్ ఇంజనీరింగ్ రంగాలలో పరిశోధనలు ముమ్మరం చేయడం, నూతన సాంకేతిక అభివృద్ధులకు ఊతమివ్వడం ఈ ఒప్పంద ప్రధాన ఉద్దేశం. విద్యార్థులకు క్షేత్రస్థాయిలో నైపుణ్య శిక్షణ కల్పించడంలో ఇరు సంస్థలు సమన్వయంతో పనిచేస్తాయి.

మెటల్ ఇంజనీరింగ్ ప్రత్యేకతలు - విభాగాధిపతి వివరణ మెటల్ ఇంజనీరింగ్ కిరీట్ కుమార్ అత్యంత ఈ సందర్భంగా కీలక అంశాలను వెల్లడించారు:

విశిష్టత: దేశంలో అతి కొద్ది సంస్థల్లో మాత్రమే ఉన్న మెటల్ ఇంజనీరింగ్ ఇక్కడ ఉండటం గర్వకారణం.

ఉపాధి: సూటికి నూరు శాతం ఉద్యోగ అవకాశాలతో పాటు 'మేక్ ఇన్ ఇండియా' పథకం ద్వారా విద్యార్థులకు అపారమైన అవకాశాలు లభిస్తున్నాయి.

కృత్రిమ మేధ: భవిష్యత్తు అవసరాలను దృష్టిలో ఉంచుకుని విద్యార్థులకు కృత్రిమ మేధలో ప్రత్యేక శిక్షణ అందించి వారిని నిపుణులుగా తీర్చిదిద్దతాం.

పాల్గొన్న ప్రముఖులు

ఈ కార్యక్రమంలో అనోసియేట్ డిప్యూ డాక్టర్ ఎస్. విఠల్, శీలం శేఖర్, డాక్టర్ కె. మహేశ్, వివిధ విభాగాధిపతులు విద్యార్థులు పాల్గొన్నారు. మ్యాట్విజ్ ఇంజన్యుటీ తరపున సహ వ్యవస్థాపకుడు ఎం. వీరేశ్, ఉత్పత్తి అభివృద్ధి విభాగం అధిపతి ఎస్. రామ్ కిషన్ హాజరయ్యారు.

ప్రయోజనాలు
విశ్వవిద్యాలయ విద్యార్థులకు ఈ ఒప్పందం ద్వారా సాంకేతిక పరిజ్ఞానం పెరుగుతుందని, పరిశ్రమల అవసరాలకు తగ్గట్టుగా వారు సిద్ధమవుతారని వైస్ ఛాన్సలర్ ప్రొఫెసర్ ఎ. గోవర్ధన్, ఓయస్సీ ప్రొఫెసర్ ఇ. మురళీ ధర్మన్ ఆకాంక్షించారు.

జర్నలిస్టుల అక్రిడిటేషన్ కార్డుల గడువు పొడిగింపు: డిపిఆర్ఓ విష్ణువర్ధన్.

ఉమ్మడి ఆదిలాబాద్ జిల్లా బ్యూరో, మార్చి 01 (భారత శక్తి):

నిర్మల్ జిల్లాలో జర్నలిస్టులకు జారీ చేసిన అక్రిడిటేషన్ కార్డుల గడువును రాష్ట్ర ప్రభుత్వం మరో రెండు నెలలు పొడిగించినట్లు జిల్లా సమాచార & పౌర సంబంధాల అధికారి విష్ణువర్ధన్ తెలిపారు.

అక్రిడిటేషన్ కార్డులు కలిగిన జర్నలిస్టులు తమ ఒరిజినల్ కార్డులతో జిల్లా సమాచార & పౌర సంబంధాల కార్యాలయానికి హాజరుకాలాని ఆయన సూచించారు. గడువు పొడిగింపుకు సంబంధించి ప్రత్యేక స్పెషల్ కార్యాలయంలో వేయించుకోవాలని ఒక ప్రకటనలో కోరారు.



21 కి.మీ హాఫ్ మారథాన్ పూర్తి చేసిన ఖజానా శాఖ ఉద్యోగి విజయ్ కుమార్.

ఉమ్మడి ఆదిలాబాద్ జిల్లా బ్యూరో, మార్చి 01 (భారత శక్తి) నిర్వహించిన ఖజానా శాఖ కార్యాలయంలో సీనియర్ అకౌంటెంట్ గా విద్యుత్ నిర్వహిస్తున్న విజయ్ కుమార్ అరుదైన ఘనత సాధించారు. ఆదివారం హైదరాబాద్ లోని గచ్చిబౌలి స్టేడియం వేదికగా నిర్వహించిన "రన్ ఫర్ ఎ గర్ల్ చైల్డ్" కార్యక్రమంలో భాగంగా జరిగిన హాఫ్ మారథాన్ (21 కి.మీ.)ను విజయవంతంగా పూర్తి చేశారు.

ఉద్యోగ బాధ్యతలతో పాటు క్రీడాపట్ల ఆసక్తి చూపుతూ క్రమశిక్షణతో సాధన చేసే ఈ విజయాన్ని అందుకోవడం విశేషం. నమాజులో బాలికల అభ్యున్నతి కోసం నిర్వహించిన ఈ పరుగు పోటీలో ఆయన పాల్గొని 21 కిలోమీటర్ల దూరాన్ని పూర్తి చేయడం వల్ల జిల్లా వాసులు ప్రశంసలు కురిపిస్తున్నారు.

విజయ్ కుమార్ సాధించిన ఈ ఘనత నిర్వహణ జిల్లాకు గర్వకారణంగా నిలిచింది. ఆయనకు సహచర ఉద్యోగులు, స్నేహితులు మరియు పలువురు క్రీడాభిమానులు అభినందనలు తెలియజేస్తున్నారు.



పోలీస్‌తో నజర్ గల్లి గల్లి మే గస్తి -కట్టుదిట్టంగా వాహన తనిఖీలు



సైబరాబాద్, (మార్చి 01):(భారత శక్తి):

సైబరాబాద్ కమిషనరేట్ పరిధిలో పోలీసులు నిఘా కట్టుదిట్టం చేశారు. శాంతిభద్రతల పరిరక్షణలో భాగంగా 'విజిబిల్ పోలీసింగ్'ను ముమ్మరం చేస్తూ గల్లి గల్లిలో గస్తి పెంచారు. ఇందులో భాగంగా బాలానగర్ పిసిబి సరేష్ రెడ్డి పర్యవేక్షణలో బాలానగర్, అల్లూపూర్ పోలీస్ స్టేషన్ల పరిధిలో ప్రత్యేక వాహన తనిఖీలు నిర్వహించారు. అనుమానాస్పద కదలికలపై నిశితంగా దృష్టి సారించిన పోలీసులు వాహనదారులకు నిబంధనలపై అవగాహన కల్పించారు.

బాలానగర్ ఇన్ స్పెక్టర్ సరసింహ రాజు ఆధ్వర్యంలో

గురుమూర్తి నగర్ ప్రధాన రహదారి వద్ద తనిఖీలు చేపట్టారు. ప్రయాణికుల లైసెన్సులు, వాహన పత్రాలను పరిశీలించడంతో పాటు పెండింగ్ చలానాలు ఉన్న వాహనాలను గుర్తించారు. ట్రాఫిక్ నిబంధనలు ఉల్లంఘిస్తే ఎదురయ్యే పరిణామాలను వాహనదారులకు వివరించారు.

అటు అల్లూపూర్ ఇన్ స్పెక్టర్ వెంకట్ రెడ్డి నేతృత్వంలో విష్ణు విస్వారా రోడ్డులో ముమ్మరంగా తనిఖీలు జరిగాయి. అనుమానిత వ్యక్తులను విచారించడంతో పాటు వాహనాల కదలికలపై నిఘా ఉంచారు. ప్రజల భద్రత దృష్ట్యా ఈ తనిఖీలు నిరంతరం కొనసాగుతాయని పోలీసులు స్పష్టం చేశారు.

ముగిసిన స్వామి వారి బ్రహ్మాత్మవాలు -నేటి నుండి యధావిధిగా నిత్య కైంకర్యాలు



భారతశక్తి ప్రతినిధి, యాదాద్రి భువనగిరి (మార్చి 01):

తెలంగాణ రాష్ట్రంలోనే ప్రసిద్ధ పుణ్యక్షేత్రం అయిన యాదగిరిగుట్ట శ్రీ లక్ష్మీ నరసింహస్వామి వారి వార్షిక బ్రహ్మాత్మవాలు ముగిశాయి. ఉత్సవాలలో భాగంగా శనివారం ఉదయం స్వామి వారికి శతఘంటాభిషేకం కార్యక్రమాన్ని వైభవంగా నిర్వహించారు. ఈ అభిషేకంలో భాగంగా పంచామృతాలు, పవిత్ర నదీజలాలు, ఫలరసాలతో పాటు పలు సుగంధ ద్రవ్య ఫలమలతో అభిమంత్రించబడిన పవిత్ర జలములను 108 కలశాలలో నింపి గర్భాలయంలోని స్వామి అమ్మవార్ల మూలవిరాట్టు, ఉత్సవమూర్తులను అభిషేకం చేయటం జరిగింది. అదేవిధంగా సాయంత్రం వేళలో స్వామి అమ్మవార్లకు శృంగార డోలోత్సవం నిర్వహించి ఉత్సవ సమాప్తి చేశారు. బ్రహ్మాత్మవాలలో ముఖ్య ఘట్టాలైన స్వామి వారి ఎదుర్కొలు, అధికారులు తెలిపారు.

తిరు కల్యాణ మహోత్సవం, రథోత్సవం, చక్రతీర్థం కార్యక్రమాలను ఏ ఆటంకం లేకుండా ఆలయ అధికారులు నిర్వహించారు. ఈ కార్యక్రమంలో ఆలయ ఈవో జె.భవానీ శంకర్ ఐఏఎస్, చైర్మన్ బి.నరసింహమూర్తి, డిఈవో భాస్కర్ శర్మ, ప్రధానాధ్యక్షులు కాండూరి వెంకటాచార్యులు, సురేంద్రాచార్యులు, అధ్యక్షులు, అధికారులు, సిబ్బంది పాల్గొన్నారు.

నేటి నుండి నిత్య కైంకర్యాలుx
యాదగిరిగుట్ట శ్రీ లక్ష్మీ నరసింహస్వామి వారి వార్షిక బ్రహ్మాత్మవాల సందర్భంగా ఈ నెల 18 నుండి నిలిపివేసిన నిత్య కైంకర్యాలు అయినటువంటి స్వామి వారి నిత్యకళ్యాణం, సుదర్శన నారసింహ హోమం, మొక్కు జోషం శేవల లాంటి పలు సేవలను నేటి నుండి పునరుద్ధరించనున్నట్లు ఆలయ అధికారులు తెలిపారు.

నివాస ప్రాంతాల మధ్య సూపర్ స్పెషాలిటీ హాస్పిటల్ నిర్మాణం వద్దు... స్థానికులు ఆందోళన...

తిరుపతి (మార్చి 01):(భారత శక్తి):

అర్బన్ పరిధిలోని మంగళం రోడ్డు కూరపాటి లేజర్ కె.ఆర్.నగర్ ప్రాంతంలో నివాస ప్రాంతాల మధ్య మల్టీ సూపర్ స్పెషాలిటీ హాస్పిటల్ నిర్మాణాన్ని స్థానికులు అడ్డుకున్నారు. సర్వే నంబర్లు 180, 181, 183, 185, 187లోని సుమారు 97 అంకణాల విస్తీర్ణంలో ఆనుపత్రి నిర్మాణం కొనసాగుతుండటంపై వారు తీవ్ర అభ్యంతరం వ్యక్తం చేశారు. తుదా నిబంధనల ప్రకారం లేజర్లోని నివాసాల మధ్య 20 పడకల కంటే తక్కువ సామర్థ్యం గల ఆనుపత్రిలకు అనుమతి ఇవ్వాలన్న 60 అడుగుల రోడ్డు తప్పనిసరిగా ఉండాలని నిబంధన చెప్పేదని ఇక్కడ 40 అడుగుల రోడ్డులోనే 6 అంతస్తులతో సూపర్ స్పెషాలిటీ ఆనుపత్రి నిర్మాణం చేస్తున్నారని పేర్కొన్నారు. ఇది నిబంధనలకు విరుద్ధం కాదా అని ప్రశ్నించారు. అదేవిధంగా చిన్న రహదారి, డెడ్ ఎండ్ వీధిలో ఇలాంటి భారీ ఆనుపత్రి నిర్మాణం చేయడం రూల్స్ కు వ్యతిరేకమని పేర్కొన్నారు. ఈ అంశంపై గతంలోనే కలెక్టర్ మరియు మున్సిపల్ కమిషనర్ కు విన్నవించుకున్నప్పటికీ

ఎటువంటి స్పందన లభించలేదని స్థానికులు ఆవేదన వ్యక్తం చేశారు. తాము ఆనుపత్రిలకు లేదా వైద్యులకు వ్యతిరేకం కాదని, అయితే జనావాసాల మధ్య భారీ సూపర్ స్పెషాలిటీ హాస్పిటల్ నిర్మాణాన్ని మాత్రమే వ్యతిరేకిస్తున్నామని స్పష్టం చేశారు. రెసిడెన్షియల్ ఫ్లాట్ల మధ్య కమర్షియల్ హాస్పిటల్ నిర్మాణానికి అనుమతులు ఎలా మంజూరు చేశారో అధికారులను ప్రశ్నించారు. తుదా మరియు మున్సిపల్ అధికారులు నిబంధనలకు విరుద్ధంగా అనుమతులు జారీ చేశారని ఆరోపించారు. హాస్పిటల్ నిర్మాణాన్ని వెంటనే నిలిపివేయకపోతే మున్సిపల్ కార్యాలయం మరియు కలెక్టరేట్ ను ముట్టడిస్తామని హెచ్చరించారు. ఈ విషయంపై రాష్ట్ర ముఖ్యమంత్రి చంద్రబాబు నాయుడు మరియు ఉప ముఖ్యమంత్రి పవన్ కళ్యాణ్, రాష్ట్ర ఆరోగ్య శాఖ మంత్రి నత్తుకూమార్ యాదవ్ స్పందించి తమకు న్యాయం చేయాలని స్థానికులు కోరారు. ఈ కార్యక్రమంలో స్థానికులు వరలక్ష్మి, శ్రీనివాసు మూర్తి, ప్రవీణ్, సావిత్రి, హేమంధర్, జయచంద్ర నాయుడు, నరసింహనాయుడు, ఉమాదేవి, కృష్ణమూర్తి, స్వాతి, విజయలక్ష్మి, తదితరులు పాల్గొన్నారు.

స్వామిజి అనుమతితోనే ఆశ్రమం తరలింపు: ఎంపీ చామాల

గాంధీ భవన్ హారిష్ రావుకు, బీజేపీ చీఫ్ రామచందర్ రావుకు ఎంపీ చామాల కిరణ్ కుమార్ రెడ్డి కౌంటర్ ఇచ్చారు. బీఆర్ఎస్ ప్రభుత్వం లో 150 కోట్ల విలువైన కోకా పెట్ భూములు కేవలం ఒక్క రూపాయికే శారదా పీఠానికి భములు ఇచ్చారు. ప్రాధాన్యత కూడిన ప్రాంతాల్లో నచ్చిన వారికోసం భూములను పేలాల లాగ నాయకులు పంచారు. శారదా పీఠం భూమిని వాళ్ళ అనుమతి తో శంషాబాద్ తరలిస్తున్నారు. శారద పీఠం ఉన్న ఏరియాలో మంజీరా నీళ్ళ తో ప్రజలకు మంచినీళ్ళు అందించడానికి వాటర్ వర్న్ జరుగుతున్నవి. కోర్ అర్బన్ ఏరియాలో మెట్రో, మూసి ని అభివృద్ధి చేయడం ప్రజల కోసమే అని అన్నారు.

ఉన్నాయి. వేములవాడ, సమృద్ధి సారక్క దేవాలయాలను కాంగ్రెస్ ప్రభుత్వం అభివృద్ధి చేస్తుంది. రాష్ట్రంలో మంచి జరిగితే మళ్ళీ కాంగ్రెస్ కు పట్టం కడతారని హారిష్ రావు, కేటీఆర్ విష బీజాలు వేస్తున్నారని అన్నారు.

మీలాగ కమిషన్ కోసం కాశీశ్వరం కట్టలేదు. గుజరాత్ లో మోడీ సబర్బన్ ని అభివృద్ధి చేసినట్లు తెలంగాణ లో మూసి అభివృద్ధి చేయొద్దా? సబర్బన్ కి, మూసి కి సంబంధం లేదు అని రామచందర్ రావు అంటుండు. మూసి కి సబర్బన్ కి ఎందుకు సంబంధం లేదని అన్నారు.

గాంధీ నగర్ లో ఉన్న నది ఒడ్డున ఎన్ని ఇండ్లు తీశారు. మీరు అక్రమంగా తొలగించి వచ్చి కానీ ఇక్కడ చేయకూడదా? బీఆర్ఎస్ మాట్లాడిన గంట తర్వాత బీజేపీ మాట్లాడుతుంది. డిల్లీకి పోయి ఒక మాట గల్లీ లో ఒక మాట మాట్లాడితే ఎట్లా అని అయిన ప్రశ్నించారు.

ఎక్కడ అభివృద్ధి జరగొద్దని హారిష్ రావు కేటీఆర్ లు అడ్డు పడుతున్నారు. బాప, బామ్మర్ల హారిష్ రావు, కేటీఆర్ పొజిషన్ ఏండ్ తెలియదు. మేము అపొజిషన్ అంటున్నారు. మా ప్రభుత్వానికి కూడా భక్తి, శ్రద్ధలు

ఎన్టీఆర్ జిల్లా స్థాయి పార్లమెంటు

విజయవాడ, భారత శక్తి ప్రతినిధి, (మార్చి 01):

"వికసిత భారత్ యాత్ పార్లమెంట్ - 2026" కార్యక్రమాన్ని మార్చి 4 వ తేదీన లక్ష్మిరెడ్డి బాలి రెడ్డి ఇంజనీరింగ్ కళాశాలలో నిర్వహించనున్నట్లు కళాశాల ప్రిన్సిపాల్ డాక్టర్ కె అప్పారావు తెలిపారు ఈ కార్యక్రమానికి కేంద్ర యువజన వ్యవహారాలు, క్రీడల మంత్రిత్వ శాఖ, భారత ప్రభుత్వం అనుమతి ఇచ్చిందని ఆయన వెల్లడించారు. ఈ సందర్భంగా నిర్వహించిన గోడపత్రిక ఆవిష్కరణ కార్యక్రమంలో కళాశాల ఎన్ ఎస్ ఎస్ ప్రోగ్రాం ఆఫీసర్ డా శివ హరి ప్రసాద్ మరియు, ఎన్టీఆర్ జిల్లా యువజన అధికారి సుంకర రాము పాల్గొన్నారు.

ఈ యాత్ పార్లమెంట్--2026లో 18 నుంచి 25 సంవత్సరాలు వయస్సు కలిగిన యువత పాల్గొనవచ్చని తెలిపారు. ఆసక్తి ఉన్న వారు తప్పనిసరిగా ముందుగా తమ పేర్లను మై భారత్ పోర్టల్ లో నమోదు చేసుకోవాల్సి ఉంటుందని సూచించారు. మార్చి 3 వ తేదీన లక్ష్మి రెడ్డి బాలి రెడ్డి ఇంజనీరింగ్ కళాశాల మైలవరం లో జరిగే కార్యక్రమంలో, రాజ్యాంగం ద్వారా గుర్తింపు పొందిన ఏ భాషలోనైనా "50 ఇయర్స్ ఆఫ్ ఎమర్జెన్సీ: లెసన్స్ ఫర్ ఇండియన్ డెమాక్రసీ" అంశంపై మూడు నిమిషాలు ప్రసంగించాల్సి ఉంటుందని తెలిపారు. ఎన్టీఆర్ జిల్లా నుంచి ప్రతిభ కనబరిచిన 5 మంది ని యువతను రాష్ట్ర స్థాయికి పంపనున్నట్లు నిర్వాహకులు తెలిపారు. ఎన్టీఆర్ జిల్లా వారు మాత్రమే జిల్లా పార్లమెంటు కు నమోదు కావాలని రిజిస్ట్రేషన్ కోసం నెంబర్లు 9966357021, 8328461854 లలో సంప్రదించాలి.





మడమ నొప్పి వేధిస్తోందా..

ఇలా చేసే సరి

మడమ నొప్పితో బాధపడే వారు చిన్న చిన్న వ్యాయామాలతో వాటి నుంచి లివీఫ్ పొందొచ్చు. కొందరిలో మడమ నొప్పి చాలా తీవ్రంగా ఉంటుంది. పాదం కింద పెట్టెగానే భరించలేనంత నొప్పితో పాటు అడుగు తీసి అడుగు వేయటమే కష్టంగా ఉంటుంది. రెండు మూడు గంటల పాటు ఇదే పరిస్థితి ఉండొచ్చు. కొందరికైతే రోజంతా మడమ నొప్పి ఉంటుంది. ప్లాంటార్ ఫేషియైటిస్ సమస్య ఇలాగే వేధిస్తుంది. పరుగెత్తేవారు, రోజులో ఎక్కువసేపు నిలబడే పనులు చేసేవారిలో ఇది ఎక్కువగా కనిపిస్తుంటుంది. దీనికి మూలం పాదం అడుగున ఎముకలకు అతుక్కొని ఉండే బగుత్తైన పొర 'ప్లాంటార్ ఫేషియా' వాపు. ఈ పొర పాదం వెనక, ముందు వేళ్ల ఎముకలకు అతుక్కొని ఉంటుంది. కానీ పాదం మధ్యలో ఎక్కడా అతుక్కొండు. ఊబకాయం, కదలకుండా ఉండటం, అతి వాడకం, చదును పాదాలు, పల్లెటి చెప్పల వాడకం వంటి రకరకాల కారణాలతో అక్కడక్కడా చిరుగుతూ, మళ్లీ అతుక్కుంటూ వస్తుంటుంది. క్రమంగా దృఢంగా ఉండాలిని తంతులు క్షీణిస్తాయి. దీంతో పాదం వెనక ఎముక దగ్గర అతుక్కునే చోట వాపు తలెత్తి, నొప్పి మొదలవుతుంటుంది. దీని బాలినపడ్డవారు మందులు వాడుతున్నా కొన్ని వ్యాయామాలు చేయటం మంచిది. ఇవి పిక్క, పాదం కండరాలు సాగేలా, బలోపేతమయ్యేలా చేసి.. నొప్పి నుంచి ఉపశమనం కలిగిస్తాయి.

బంతితో రుద్దటం
కుర్చీలో కూర్చుని లేదా నిల్చుని పాదం కింద చిన్న బంతిని పెట్టుకోవాలి. నెమ్మదిగా పాదాన్ని ముందుకూ వెనక్కూ 10 సార్లు కదిలించాలి. కాసేపు ఆగి మళ్లీ చేయాలి. దీంతో పాదానికి మంచి మర్దన లభిస్తుంది. బంతికి బదులు గుండ్రటి బాటిల్ నూ వాడుకోవచ్చు. చల్లటి నీటిని నింపిన బాటిల్ ను ఇంకా మంచిది. పాదం నొప్పి పుట్టినప్పుడే దీన్ని చేయాలి. బంతిని లేదా బాటిల్ ను తగినంత ఒత్తిడితో అడవాలి. కానీ నొప్పి పుట్టేలా నెక్కుకూడదు.



మడమ దించటం
వేళ్ల, పాదం మధ్య భాగం మెట్టు మీద ఆనించి.. మడమలు గాల్గే తేలుతూ ఉండేలా నిల్చాలి. నెమ్మదిగా మడమలను మెట్టు అంచు కిందికి వచ్చేలా కిందికి దించాలి. ఈ సమయంలో పిక్క కండరాలు సాగుతున్న భావన కలుగుతుంది. తర్వాత నెమ్మదిగా మడమలను పైకి లేపాలి. ఇలా పది సార్లు చేసి, విశ్రాంతి తీసుకోవాలి. మరోసారి ఇలాగే చేయాలి. దీన్ని చాలా నెమ్మదిగా, కదలికలను నియంత్రిస్తూ ఉంచుకొని చేయాలి. తూలకుండా చూసుకోవాలి. మెట్ట వచ్చిన రెయిలింగ్ ను పట్టుకోవాలి.

మడమ తిప్పటం
నేల మీద కూర్చుని, కాళ్ల పైయిట్లూ చాపాలి. ఎడమ కాలును కుడి కాలు మీద మోపాలి. కుడి కాలుకు రబ్బరు బ్యాండును కట్టి, దాన్ని ఎడమ పాదం వెనకనుంచి తేవాలి. రబ్బరు బ్యాండును చేత్తో గట్టిగా పట్టుకోవాలి. కుడి పాదాన్ని నెమ్మదిగా ముందు వైపునకు చాచాలి. ఈ సమయంలో పాదం వెలుపలి వైపునకు సాగేలా చూసుకోవాలి. కాసేపు అలాగే ఉండి, యథాస్థితికి రావాలి. దీని పది సార్లు చేప్పే సు రెండు పర్యాయాలు చేయాలి. పాదం మరి ఎక్కువగా నొప్పి పుట్టకుండా చూసుకోవాలి.



కాలి వేళ్లతో తువ్వాలి చుట్టటం
కుర్చీలో తిన్నగా కూర్చువాలి. నేల మీద తువ్వాలి పరచి, దాని మీద ఒక పాదాన్ని పెట్టాలి. కాలి వేళ్లతో తువ్వాలిను పట్టుకొని, కుర్చీ వైపు మడవటానికి ప్రయత్నించాలి. దీన్ని 10 సార్ల చేప్పిన రెండు పర్యాయాలు చేయాలి. పాదం మొత్తం నేలకు ఆనించి ఉంచాలి. కేవలం వేళ్లతోనే ఈ వ్యాయామం చేయాలి.



పాదం పొర సాగదీత
కుర్చీలో కూర్చుని, ఒక కాలును మోకాలు మీదికి తీసుకురావాలి. ఒక చేత్తో మడమను, మరో చేత్తో వేళ్లను పట్టుకోవాలి. నెమ్మదిగా వేళ్లను వెనక్కి లాగాలి. ఈ సమయంలో పాదం అడుగు భాగం సాగుతున్న భావన కలుగుతుంది. వేళ్లను 20 సెకన్ల పాటు అలాగే పట్టుకొని, విశ్రాంతి తీసుకోవాలి. దీన్ని మూడు సార్లు చేయాలి. నెమ్మదిగా వేళ్లను సాగదీయాలి. ఎక్కువగా నొప్పి పుట్టకుండా చూసుకోవాలి.

పిక్క సాగదీత
చేతులకు అందేంత దూరంలో గోడకు ఎదురుగా తిన్నగా నిల్చువాలి. గోడ మీద చేతులను ఆనించాలి. రెండు పాదాలు నేల మీద సమతలంగా ఉండాలి. ఒక కాలును ముందుకు తెచ్చి, చేతులతో గోడను నొక్కుతూ ముందుకు వంగాలి. ఈ సమయంలో పిక్క భాగం సాగుతున్న భావన కలుగుతుంది. 20 సెకన్ల పాటు అలాగే ఉండి, యథాస్థితికి రావాలి. రెండో కాలుతోనూ ఇలాగే చేయాలి. ముందుకు వంగినప్పుడు వెనక కాలు, నడుం పైయిట్లూ ఉండాలి. మడమ నేల మీది నుంచి పైకి లేవకూడదు.

రోజుకో బత్తాయి.. ఆరోగ్యానికి మేలోయి

బత్తాయిలు.. ఇవి రెగ్యులర్ గా తీసుకుంటే ఆరోగ్యానికి చాలా మంచిది. ఇందులో ఎక్కువగా విటమిన్ సి ఉంటుంది. దీని వల్ల ఇమ్యూనిటీ పెరుగుతుంది. శరీరంలోని ప్రీ రాడికల్స్ తగ్గిపోతాయి. వీటితో పాటు మరిన్ని లాభాలు కూడా ఉన్నాయి. వాటన్నింటి గురించి తెలుసుకుందాం.



జీర్ణక్రియ..
బత్తాయిల్లో ఫైబర్ పుష్కలంగా ఉంటుంది. ఇది జీర్ణ సమస్యల్ని దూరం చేస్తుంది. ఇందులోని ఫైబర్ కంటెంట్ ఎక్కువగా ఉంటుంది. దీని వల్ల ఎక్కువగా మనం జీర్ణ సమస్యలు రాకుండా ఉంటాయి. బత్తాయిల్లో యాంటీ ఆక్సిడెంట్స్ ఎక్కువగా ఉంటాయి. దీంతో చాలా వరకూ క్యాన్సర్ కణాలకు వ్యతిరేకంగా పోరాడతాయి. దీంతో హ్యాపీగా వీటిని తీసుకోవచ్చు. అదే విధంగా, ఇందులోని యాంటీ ఆక్సిడెంట్స్ అల్సర్లను కూడా తగ్గిస్తుంది. దీనిని

తీసుకోవడం వల్ల చాలా వరకూ అల్సర్లు తగ్గిపోతాయి. **పుగర్ ఉన్నవారికి..** ముగర్ ఉన్నవారు బత్తాయి జ్యూస్ తాగడం చాలా ముఖ్యం. ఇందులో తక్కువగా గ్లైసెమిక్ ఇండెక్స్ ఉంటుంది. యాంటీ ఆక్సిడెంట్స్ పుష్కలంగా ఉంటాయి. కాబట్టి, వీటిని తీసుకోవడం వల్ల చాలా వరకూ ఉపయోగం ఉంటుంది. **బరువు..** బరువు తగ్గాలనుకునేవారు కేలరీలను తక్కువగా తీసుకోవాలి. పీచు పదార్థాలు ఎక్కువగా తీసుకోవాలి. ఆ రెండు కూడా ఈ బత్తాయిల వల్ల సాధ్యం. బత్తాయిల్లో కేలరీలు తక్కువగానూ, పీచుపదార్థాలు

ఎక్కువగానూ ఉంటాయి. దీని వల్ల శరీరంలోని చెడు కొలెస్ట్రాల్ తగ్గి బరువు కూడా అదుపులో ఉంటుంది. **గుండెకు ఆరోగ్యం..** బత్తాయిలు తినడం వల్ల గుండె ఆరోగ్యానికి చాలా మంచిది. దీనికోసం ఇందులోని విటమిన్ సి, ఫైబర్ వాల్చీ చేస్తుంది. గుండె ఆరోగ్యాన్ని కాపాడుతుంది. కాబట్టి, వీటిని రెగ్యులర్ గా తినాలి. దంత సమస్యలు, బత్తాయిల్లో పీచు పదార్థం ఎక్కువగా ఉంటుంది. కాబట్టి, వీటిని రెగ్యులర్ గా తింటే ఆ పీచు పదార్థం కారణంగా దంత సమస్యలు దూరమవుతాయి. కాబట్టి, వీటిని రెగ్యులర్ గా తీసుకోండి.

సమ్మర్ వచ్చేసింది. ఈ సీజన్ లో విద్యుత్ వాడకం ఎక్కువగా ఉంటుంది. అలాగే కరెంట్ కోతలు కూడా ఉంటాయి. అందుకే చాలామంది ఇన్వర్టర్ ను తెచ్చుకుంటారు. కరెంట్ లేనప్పుడు దీనిని వాడుతారు. అయితే, ఇంట్లో ఇన్వర్టర్ ని ఉపయోగిస్తున్నప్పుడు కొన్ని జాగ్రత్తలు తీసుకోవాలి.

- ఇన్వర్టర్ వైరింగ్ ని చెక్ చేయాలి. వైరింగ్ లో ఏదైనా లోపం ఏర్పడితే ఇన్వర్టర్ త్వరగా పాడవుతుంది. అందుకే వైరింగ్ ను తరచుగా చెక్ చేస్తూ ఉండాలి. వదులుగా ఉన్న కనెక్షన్లను గట్టిగా బిగించాలి. అవసరమైతే దెబ్బతిన్న వైర్లను మార్చుకోవాలి.
- ఇన్వర్టర్ ను సర్వీసింగ్ చేయాలి. వేసవిలో దానిపై ఎక్కువ లోడ్ పడుతుంది. తరచుగా సర్వీసింగ్ చేయడం వల్ల ఎటువంటి సమస్యలు ఉండవు. సర్వీసింగ్ లో ఇన్వర్టర్ ను శుభ్రపరచడం, ఆయిల్ మార్చడం, ఇతర అవసరమైన పనులు చేస్తూ ఉండాలి. ఇన్వర్టర్ ను వెంటిలేషన్ ఉన్న పొడి ప్రదేశంలో పెట్టాలి. సూర్యకాంతి పడని చోట పెట్టాలి. గాలి సులభంగా అందేవిధంగా ఉండాలి. చుట్టూ తగినంత స్థలం ఉండాలి. ఇన్వర్టర్ ను ఎప్పుడూ ఓవర్ లోడ్ చేయవద్దు. అవసరమైన మేరకే వాడాలి. ఇన్వర్టర్ ను స్విచ్ చేస్తున్నప్పుడు దీంతో వడిచే అన్ని అలకానిక్స్ ను ఆఫ్ చేయాలి. ఇన్వర్టర్ దగ్గర మండి పదార్థాలను ఉంచవద్దు.


ఇన్వర్టర్ బ్యాటరీని చెక్ చేస్తూ ఉండాలి ఇన్వర్టర్ లో బ్యాటరీ అత్యంత ముఖ్యమైన భాగం. వేసవిలో బ్యాటరీ త్వరగా పాడైపోయే అవకాశాలు ఉంటాయి. బ్యాటరీలో ఉండే నీటిని తరచుగా చెక్ చేస్తూ ఉండాలి. అవసరమైతే నీటిని మార్చుతూ ఉండాలి. బ్యాటరీ టెర్మినల్స్ శుభ్రం చేస్తూ ఉండాలి. బ్యాటరీ ఛార్జింగ్ సామర్థ్యాన్ని పరిశీలిస్తూ ఉండాలి.





మిగిలింది ఇక్కడే

ప్రశాంత్ సీల్, ఎస్టిఆర్ కాంటినెంట్ లో తెరకెక్కుతున్న ప్రతిష్టాత్మక పాన్ ఇండియా చిత్రం డ్రాగన్ పై ఇప్పటికే భారీ అంచనాలు నెలకొన్నాయి. ఎస్టిఆర్ ఆర్ట్స్ మైత్రీ మూవీ మేకర్స్ సంయుక్తంగా నిర్మిస్తున్న ఈ ప్రాజెక్టును అత్యంత భారీ స్థాయిలో రూపొందిస్తున్నారు. ముఖ్యంగా యాక్షన్ సన్నివేశాలను అత్యంత గ్రాండ్ గా, ఇంటెన్సిగా తెరకెక్కిస్తున్నట్లు సమాచారం. పశ్చిమాసియాలో ఉద్రిక్త పరిస్థితుల సమయంలో ఈ చిత్ర బృందం జోర్డాన్ లో షూటింగ్ నిర్వహించడం టాలీవుడ్ లో కలకలం రేపింది. వాస్తవానికి జోర్డాన్ పెడ్యూల్ మార్చి మొదటి వారం వరకు కొనసాగాల్సి ఉన్నప్పటికీ, అక్కడి పరిస్థితులను ముందుగానే అంచనా వేసి ఫిబ్రవరి 22 నాటికే షూటింగ్ పూర్తి చేసి ఇండియాకు తిరిగి వచ్చేసింది. ఈ కీలక పెడ్యూల్ లో సినిమాకు హైలైట్ గా నిలిచే మూడు భారీ యాక్షన్ సీక్వెన్స్ లను చిత్రీకరించినట్లు సమాచారం. ఇక మిగిలిన షూటింగ్ మొత్తం దేశీయ లొకేషన్ లోనే జరగనుండటంతో రిలీజ్ పై ఎలాంటి ప్రభావం ఉండదని మేకర్స్ ధీమాగా ఉన్నారు. అన్ని కార్యక్రమాలు అనుకున్నట్లుగా సాగితే జూన్ 25న ప్రపంచ వ్యాప్తంగా విడుదల చేయడానికి చిత్ర బృందం సిద్ధమవుతోంది.



స్వచ్ఛమైన ఆనందం

'చాణక్యుడు' మూవీతో టాలీవుడ్ లోకి ఎంట్రీ ఇచ్చిన ముద్దుగుమ్మ ఇషితా దత్తా, ఆ తర్వాత మాత్రం బాలీవుడ్ లోనే సెటిలైంది. దృశ్యం-1, దృశ్యం-2, ఫిరంగి, జ్ఞాంకవంటి హిందీ చిత్రాల్లో తళుక్కుమని మెరిసింది. అజయ్ దేవగన్, రకుల్ ప్రీత్ సింగ్, ఆర్ మాధవన్, గౌతమి కపూర్ లతో కలిసి నటించిన 'దేదే ప్యార్ దే '2 సినిమాలో ఇషికా చివరిసారిగా కనిపించింది. ఇప్పుడు దృశ్యం ప్రాంజైజీ మూడో విడతలోనూ కనిపింపుతుంది. ఇక రిషాన్ కా సౌధాగర్: బాజీగర్ సీరియల్ చేసే సమయంలో నటుడు వస్తల్ సేత్ తో ప్రేమలో పడింది. 2017లో అతడిని పెండ్లి చేసుకుంది. వీరికి 2023లో బాబు జన్మించగా 2025లో పాప పుట్టింది. ప్రస్తుతం వ్యక్తిగత జీవితాన్ని హాయిగా గడిపేస్తూ, తన పిల్లల ఆటలు, అలకలకు సంబంధించిన వీడియోలను అప్పుడప్పుడు నెట్టింట పేర్ చేస్తూ ఉంటుంది. తాజాగా సోషల్ మీడియాలో ఓ పోస్ట్ పెట్టింది. 'తల్లయ్యాక నా జీవితమే మారిపోయింది. చిక్కుల జుట్టు, ఇంట్లో ఎక్కడపడితే అక్కడ బొమ్మలు.. ఎప్పటికీ పూర్వం పనులు.. అవి కాకుండా సంబంధం లేని ప్రదేశాల్లో కూడా స్టిక్కర్లు.. తల్లి జీవితం ఇలాగే ఉంటుంది. కానీ ఇందులో స్వచ్ఛమైన ఆనందం దాగి ఉంది' అని రాసుకొచ్చింది.



ప్యాన్స్ కు ట్రీట్

దేశవ్యాప్తంగా స్వీట్ల పంపిణీ, అన్నదానం

ఇటీవల ఏడడుగుల బంధంతో ఒక్కటైన విజయ్ దేవరకొండ, రష్మిక జంట ప్యాన్స్ కు సర్ప్రైజ్ ట్రీట్ ఇవ్వనుంది. కొత్తగా పెండ్లి అనందంలో అభిమానులకు 'తీపి' కానుక ఇవ్వాలని నిర్ణయించుకుంది. ఇవాళ దేశవ్యాప్తంగా ఎంపిక చేసిన సగ రాల్లో మిఠాయిలు పంచుతూ, ఆలయాల్లో అన్నదానం నిర్వహిస్తూ తమ వివాహాన్ని సెలబ్రేట్ చేసుకోనుంది. తెలంగాణ, ఏపీ సహా పలు రాష్ట్రాల్లోని సగరాల్లో స్వీట్లను పంచనున్నారు. ఈమేరకు 'విరోష్ జోడి' సోషల్ మీడియా వేదికగా ప్రకటించింది. 'మీరంతా మా జర్నీలో, ప్రేమలో ఓ భాగం. మా పెళ్లి వేడుకలను మీతో సెలబ్రేట్ చేసుకోవడం నిజంగా మాకు సంతోషాన్ని కలిగిస్తోంది. మనకు వేడుక అంటే స్వీట్లే. అందుకే మిఠాయిలు, ప్రేమ నిండిన ట్రక్కులను మార్చి 1న దేశవ్యాప్తంగా పంపిస్తున్నాం. మాకు మీ ఆందరి




'పెద్ది'కి డబ్బింగ్ మరూ చేసిన రామ్ చరణ్...



గ్లోబల్ స్టార్ రామ్ చరణ్ తన తదుపరి చిత్రం 'పెద్ది'కి సంబంధించి కీలక అప్డేట్ ను అభిమానులతో పంచుకున్నారు. బుచ్చిబాబు సానా దర్శకత్వంలో తెరకెక్కుతున్న ఈ సినిమా డబ్బింగ్ పనులను రామ్ చరణ్ తాజాగా ప్రారంభించారు. 'ఆర్ఆర్ఆర్' తర్వాత చరణ్ నటిస్తున్న సోలో సినిమా కావడంతో దీనిపై భారీ అంచనాలు నెలకొన్నాయి. డబ్బింగ్ ప్రారంభించిన విషయాన్ని రామ్ చరణ్ తన ఇన్స్టాగ్రామ్ ఖాతా ద్వారా వెల్లడించారు. డబ్బింగ్ పూడియోలో దర్శకుడు బుచ్చిబాబుతో సరదాగా గడుపుతున్న 'బిహైండ్ ది సీన్స్' (బీహిండ్స్) వీడియోను ఆయన పోస్ట్ చేశారు. ఈ వీడియోలో దర్శకుడిని రామ్ చరణ్ అటపట్టిస్తూ, నవ్వుస్తూ కనిపించారు. "పెద్ది డబ్బింగ్ స్టార్ట్... వాట్ ఈజ్ ఇట్?" అంటూ చరణ్ ఆసక్తికరమైన క్యాప్షన్ జోడించారు. ఈ వీడియో ప్రస్తుతం సోషల్ మీడియాలో వైరల్ అవుతోంది. ఇటీవలే ఫిబ్రవరి 15న బుచ్చిబాబు పుట్టినరోజు సందర్భంగా చరణ్ సోషల్ మీడియాలో ప్రత్యేకంగా శుభాకాంక్షలు తెలిపారు. బుచ్చిబాబు ప్యాషన్, కథలోని అంశాలను డీల్ చేసే విధానం తనకు ప్రతిరోజూ స్ఫూర్తినిస్తోందని చరణ్ పేర్కొన్నారు. తాజా వీడియోలో వీరిద్దరి మధ్య ఉన్న సాన్నిహిత్యం మరోసారి స్పష్టమైంది. స్పోర్ట్స్ డ్రామాగా తెరకెక్కుతున్న ఈ చిత్రంలో రామ్ చరణ్ సరసన జాన్వి కపూర్ హీరోయిన్ గా నటిస్తోంది. కన్నడ స్టార్ శివ రాజ్ కుమార్, సీనియర్ నటుడు జగపతి బాబు, దివ్యేందు శర్మ ఇతర కీలక పాత్రల్లో కనిపించనున్నారు. వృద్ధి సినిమాన్, మైత్రీ మూవీ మేకర్స్, సుకుమార్ రైటింగ్స్ సంయుక్తంగా ఈ చిత్రాన్ని భారీ బడ్జెట్ తో నిర్మిస్తున్నాయి. ఆస్కార్ విజేత విఆర్ రెహమాన్ సంగీతం అందిస్తుండగా, రత్నవేలు సినిమాలో గ్రఫీ బాధ్యతలు, నవీన్ నూలి ఎడిటింగ్ బాధ్యతలు చేపడుతున్నారు. ఈ చిత్రాన్ని ఏప్రిల్ 30న ప్రేక్షకుల ముందుకు తీసుకురావడానికి సన్నాహాలు చేస్తున్నారు.

"మోదీజీ కాపాడండి".. దుబాయ్ లో చిక్కుకున్న సోనాల్ చౌహాన్ విజ్ఞప్తి



పశ్చిమ ఆసియాలో యుద్ధ జ్వాలల ప్రభావం సెలబ్రిటీలపై కూడా పడింది. హాలీవేడ్ బ్రీమ్ కోసం దుబాయ్ వెళ్లిన నటి సోనాల్ చౌహాన్.. యుద్ధం కారణంగా విమాన సర్వీసులు రద్దు కావడంతో అక్కడే చిక్కుకుపోయారు. విమానాశ్రయాలు మూతపడటంతో ఆమె స్వదేశానికి తిరిగి వచ్చే మార్గం లేక ఆందోళన చెందుతున్నారు. ఈ క్రమంలో ఆమె సోషల్ మీడియా వేదికగా భారత ప్రధాని నరేంద్ర మోదీకి అత్యవసర విజ్ఞప్తి చేశారు. "గౌరవనీయ ప్రధాని మోదీ జీ.. ప్రస్తుత యుద్ధ సంక్షోభం కారణంగా నేను దుబాయ్ లో చిక్కుకున్నాను. విమానాలు రద్దయ్యాయి, ఇంటికి రావడానికి వేరే దారి లేదు. దయచేసి నేను సురక్షితంగా భారత్ చేరుకోవడానికి సహకరించండి" అని ఆమె తన పోస్టులో కోరారు. కాగా, ఇప్పటికే భారత బ్యాడ్మింటన్ స్టార్ పీవీ సింధు కూడా దుబాయ్ విమానాశ్రయంలోనే చిక్కుకుపోయిన సంగతి తెలిసింది. యుద్ధం కారణంగా అంతర్జాతీయ ప్రయాణాలు అస్పష్టం కావడంతో అక్కడ ఉన్న భారతీయులంతా తీవ్ర ఇబ్బందులు ఎదుర్కొంటున్నారు.

సీఎం రేవంత్ ను కలిసిన రష్మిక.. అల్లు వారి ఇంటికి 'విరోష్' జోడి

హైదరాబాద్ : తెలంగాణ ముఖ్యమంత్రి రేవంత్ రెడ్డి కుటుంబాన్ని కథానాయిక, విజయ్ దేవరకొండ సతీమణి రష్మిక కలిశారు. మార్చి 4న హైదరాబాద్ లో జరగనున్న తమ వివాహ రిసెప్షన్ కు రావాల్సిందిగా సీఎం రేవంత్ కుటుంబాన్ని ఆహ్వానించారు. నూతన వధువు రష్మికను సీఎం కుటుంబం సభ్యులు సాదరంగా ఆహ్వానించారు. తెలుగు సంప్రదాయాన్ని పాటిస్తూ కొత్త పెళ్లి కూతురికి పెట్టెలు పెట్టె అశీర్వాదించారు. అల్లు వారి ఇంటికి విరోష్ జోడి.. అల్లు వారి ఇంట పెళ్లి బాజా మోగడానికి సిద్ధమైన సంగతి తెలిసింది. అల్లు శిరీష

